



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد




۲۰۲۳/۰۷/۱۰

پوهندوی آصف بهاند

محمدانور وفا سمندر

د مینې، رنبا او غبر استازی

څلورمه برخه



د نړۍ تر ټولو قیمتي او د قدر وړ ډالی:

د وفا سمندر په هر پوست، هره خیره، هره جمله او هر توري کې وفا، رنبا، غبر، هیلې او د ژوند څپې د یوې ډالی په توګه مخاطبینو ته وړاندې کېږي؛ په هغې ټولنه کې چې څوڅلو بېنیت کاله تاوتریخوالي حکومت کړی وي، وهل وژل، وینې ټویول او دې ته ورته شیان عادي او منل شوي خبرې ګرځول شوي وي؛ د وفا سمندر پاسنی ډالی به د نړۍ تر ټولو قیمتي او د قدر وړ ډالی نه وي؟

آصف بهاند

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

د وفاسمندر له پوستونو څخه ښکاري چې د ده يو کرکتر «عشق اکادميسين» دی او کله، کله د هغه/هغې له خولې نه روايتونه کوي. يو ځل يې د «عشق اکادميسين» په حواله داسې يو څه په خپله پانه کې راکاپي کړي وو چې له حقيقت او مينې مالامال وو. هغه پيام داسې و:

«دوزخ زموږ خپل کاره واره فکرونه او عملونه دي، چې بېرته خپلې غاړې ته رالوېږي!

نو جنت هغه مينه-لورينه ده، چې موږ نورو سره کړې او کوو يې!

څومره دې، چې زړه پراخ و، جنت دې هم پراخ دی.

څومره دې چې فکر، زړه او احساس ښايسته و، جنت دې څو چنده زيات دی

ته که له ځان سره، نورو سره او خدای تعالی سره په روغه شي او هر کار په مينه وکړي، ټوله دنيا به تا سره په مينه شي.

اوس دې خوښه، چې خپل ذهن، خپل زړه او خپل زور، په څه شي لگوي.

دوزخ يا جنت، ستا خپل انتخاب، خپل هوس او خپل زحمت دی! (عشق اکادميسين تازه مسېچ)

ما په ځينو ويبپاڼو کې د محمدانور وفا سمندر ليکنې له نظره تېرې شوي دي، دلته به يې د څو بېلگو سرليکونه ياد کړم:

تاند:

«ژوند مينه گره بوربوکی»

تاند:

«د خدمت فلسفه»

تاند:

«د بل بدلولو دوزخ»

تاند:

«ژوند مينه گره بوربوکی»

کابل نات:

«هغه مجروح وه؛ زه څه وليکم؟!»

هشت صبح:

«مولانا، شمس او د روح سفر»

تاند:

«د نور او معرفت سمندر»

ازادي راډيو:

«ايا د افغانستان اوسنی چاپيريال د ماشومانو لپاره مناسب دی؟»

هشت صبح:

«ژوندی عرفان»

اغلي ارزو عظيمي د محمد انور وفا سمندر پر ژوند او افكارو باندې د ليسانس دورې مونوگراف په چوكاټ كې خورا په زړه پورې ليكنه كړې ده، چې سرليک يې دا دی:

«د غږ نقاش، د محمد انور وفا سمندر د ژوند او ليكوالۍ هنر په اړه يوه لنډه څېړنه»

دا غږيت او د قدر وړ كتاب تراوسه دوه ځلي چاپ شوی دی. په دې اثر كې په خورا هنري ډول د وفا سمندر ژوند له زمانې پلوه په څو لسيزو كې تر كتنې او څېړنې لاندې نيول شوی دی او په هره لسيزه كې د سمندر په هنري ژوند كې راغلي هنري بدلونونه څېړل شوي دي. اغلي ارزو عظيمي د وفا سمندر د هنري سفر تكاملي بهير څېړلی دی او په خورا لوړه هنري ژبې سره يې داسې انځور كړی دی لكه يوه ماهره استاده چې وي:

- شپيتمه لسيزه،

- اويايمه لسيزه،

- اتيايمه لسيزه،

- نوي يمه لسيزه.

د اغلي ارزو د كتاب (د غږ نقاش) په يوه برخه كې د وفا سمندر په باب داسې ليكل شوي دي:

«بناغلی محمد انور وفا سمندر د عرفاني مطالعي ځانگړی اتل دی. ځوان او با استعداد محمد انور وفا سمندر د لنډو ادبي ټوټو، داستانونو، ناولونو، رمانونو، ژباړو، تحقيقي، تخليقي، علمي مقالو داسې نوښتگر، اړت نظره او ژورخياله سمندر دی، چې د ادب د دريابونو ډېر لږ ملاحان اومانوگان به يې د پوهې تل ته ځان ورسولی شي. د بناغلی محمد انور وفا سمندر نوم د ليكوالو او فنكارو په لړ ليک كې له ۱۳۶۹ ل.ل (۱۹۹۰ع) كال څخه راپه دېخوا مشهور شو. د بناغلي سمندر صاحب ځانگړنه په دې كې ده، چې دې تقليدگر ليكوال نه؛ بلكې نوښتگر پنځوونکی دی. دې لكه ماشوم او كمکی زلمی د چا پېښې نه كوي، د چا پر پلونو قدمونه نه ږدي. هغه چې له ذهنه، او بشري مکتبونو سترې شو، نو بيا يې د زړه په پښو تگ پېل كړ او ما ته هغه د زړه په پښو روان موجود برېښي.»

(آرزو عظيمي، د غږ نقاش، د محمد انور وفا سمندر د ژوند او ليكوالۍ هنر په اړه يوه لنډه څېړنه، دويم چاپ، خپرنډوی: مينه اکادمي، ۱۳۹۶ ل كال، ۹ - ۱۰ مخونه)

لكه څنگه چې په كوچنيانو باندې، په ډېرو كې - په جوماتونو يا كور كې د سعدی گلستان او بوستان لوستل كېدل، په محمد انور باندې هم د دوی كلي ته راتلونكي بنجاره محمد عزيز راوري كتابونو (دختر يتيم، دختر همسايه او جنايت بشر فارسي پوليسي ناولونه) ولوستل شول او د راتلونكي ليكوالی زړی په كې وكرل شو.

دا د محمد انور وفا سمندر د خپلې خولې خبره ده چې ما (أصف بهاند) ته يې كړې چې د يادو پوليسي ناولونو لوستل دومره اثر پرې وكړ چې د هنري ادبياتو د تخليق زړی يې د ده په ذهن كې وكاره، لومړنی ناول (بنيامان) يې وليكه او يوه مجرب ليكوال عبيدالله محك ته يې د دې لپاره وسپاره چې هغه يې د خپلې هنري تجربو د څراغ په رڼا كې ولولي او بيا ده ته خپل نظر ووايي، هغه ليكوال هم ولوست او ده ته يې وويل:

«زلميه دا دې لومړی ليكنه ده؟»

او بيا يې د هنري نثر ليكلو ته داسې وهڅاوه چې د محمد انور په ذهن كې د ليكوالی كرل شوی زړه نور هم راتاند شو او ډېرې ځانگې يې راوتوكولي.

د محمد عزيز بنجاره كتابونو پر وړوكي انور ژور تاثير وكړ او د محمد انور ذهن به تل له بنجاره او د هغه د كتابونو له محتواو سره لوبېدل، محمد انور دا لوبېدونكي فكرونه د خپلو هنري ليكنو د لومړنيو تجربو په ډول د كاغذ پر مخ ميلمانه كړل، خو له بده شامته چې د انور هغه كرنبي د حوادثو بلاوو ونغرلي او يادونه يې يوازي د زلمي انور د ذهن په كندوالو كې د ناپېژاند باد په څېر داسې شپېلې غږوي چې يوازي انور يې اورېدلی شي.

محمدانور وفاسمندر له سياست نه ځان لرې ساتي او تل د مينې په سمندر كې وفا لټوي، خو ژوندپېښې يې داسې وايي چې په ځوانۍ كې يې سرو بادونو پر بدن باندې سرې نونكې راخپړولي وې، انور د خپلو فكري بدلونونو په لړ كې په چټكۍ سره د وفا او رڼا واكسين وكړ او له سرو نونكيو نه يې ځان خلاص كړ.

اغلي ارزو عظيمي د «غږ نقاش» په كتاب كې د وفا سمندر د څرگندونو په لړ كې يو ځای د ده له خولي داسې روايت كړی دی:

«وفا سمندر، خپله وايي، چې د هر هنري اثر له بشپړولو سره يې، گڼله، چې دا يې د تخليق او ادبي كار اوج او د پای ټکی دی؛ خو هغه وايي، چې زما لپاره تل بل گام شته، ځکه نو له دومره ليکنو او پنځونو سره - سره، هغه خپل هرې كار تازه او نوي بولي. دغه مهال چې وفا سمندر په رسمي ډول د سيمه ييزه اورگانونو له خپلواکه ادارې سره كار كاوه او لا كار كوي، د هغه ليكنو له سيكالوجيک رنگ نه عرفاني- معنوي رنگ ته ځان بېل كړ. اوس هغه د نوي، تازه او خلاق عرفان د يوه لاروي په توگه، د هنر په ژبه، د معنا تازه څېرې، په خپل بڼكلي نثر سره نقاشي كولي، او د بېلابېلو كتابونو په بڼه يې له چاپه راوبستلي.

(آرزو عظيمي، د غږ نقاش، د محمد انور وفا سمندر د ژوند او ليكوالۍ هنر په اړه يوه لنډه څېړنه، دويم چاپ، خپرنډی: مينه اكادمي، ۱۳۹۶ ل كال، ۴۸ - ۴۹ مخونه)

درې كتابونه، درې پيامونه:

د وفا سمندر د كار طرز او د فكر څرنگوالي تردېرو پورې. د ده په ورسټيو درې چاپ شوو كتابونو كې بڼه څرگند شوي دي:

- د بل بدلولو دوزخ، (چې په تېرو څلويښتو كلونو كې د «قتل جرم» تر پوښتنې او نقد لاندې نيسي.)،
- د ځان موندلو برزخ (د نورو په ژوند، ازادۍ او برخه ليك كې څوك بايد مداخله او قضاوت ونكړي.)،
- د مينې كولو جنت (مينه په مينه كولو تر لاسه كېږي.)

محمدانور وفا سمندر له بل چا سره نه شي پرتله كېدلای، په دې چې د ده هرڅه خپل دي او د هېڅچا پر سېك نه دی روان، د تورو او كلماتو په اوډلو او كارولو كې ځانته جلا سېك لري چې تر ده پخوانيو ته هېڅ ورته نه دی. دې د كلماتو په يوځای كولو او ودولو كې ځانگړي منحصر په فرد سېك لري، عادي خبرې هم په داسې ډول ليكي چې يوازې د ده د سېك او فكر استازولي كوي. د ساري په ډول يې دا څو جملې ولولئ:

لومړی مثال:

«بختور به هغه وخت وم، چې زړه او فكر له مينې ډك كړم.»

دويم مثال:

«غږ او رڼا، د روح وپيامين:

که غږ او رڼا نه وي، حیات پای مومي او هېڅ نه پاتې کېږي.

غږ او رڼا د عشق او رحمت له بې پولو اقيانوسه را بهېږي او د هستۍ، ذرې ذرې ته ژوند ورکوي. بېرڼا اوسېدلای شو؛ خو بې غږه نه!

«غږ» خدايي مينه، په ټوله هستۍ كې «پو/يف» كوي.

غږ حیات دی او د لښتني د غاړې له چنجي نيولي، تر بنيادم، تر غره، تر لمر، تر ستورپو او تر كهكشانونو، ټول په خالص غږ ژوندي دي.

شعر، هنر او فكر د غږ ذهني- رواني بڼې دي.

طلايي غږ، د طلايي زړه په غوږ اورېدلای شو؛ مين واوسئ.»

وفا سمندر كلمې د موسيقي نغمو او څپو ته نخوي او خپل غږونه داسې نقاشي كوي چې ځيني يې ژر درك كولاى شي او ځيني لا تردېرو نه پرې پوهېږي. د سمندر د كتابونو نه نيولي، بيا په ټولنيزو رسنيو كې تر يوه واړه پوست پورې، چې څومره يې لولي دا ثابتيزي پر كومه لار باندې چې سمندر روان دی، هغه د انسانيت لاره ده، د سمندر افكار د مدرني نړۍ له فكر او قوانينو سره په ټكر كې نه دي، بڼايي د افغانستان له دوديزې ټولني سره يو څه ستونزي ولري، خو زه فكر كوم چې سمندر يې دومره خيال نه ساتي، دې ارام او متين له ټينگ هوډ سره پر خپله لاره روان دی.

نور بيا

د پاڼو شمېره: له 4 تر 4

افغان جرمن آنلاين په درنښت تاسو همكارۍ ته راښوولې. په دغه پته له مور سره اړيکه ټينگه كړئ maqalat@afghan-german.de

يادونه: دلېكنې د ليكنيزې بڼې پازوالي د ليكوال په غاړه ده، هيله من يو خپله ليكنه له راليږلو مخكې په څير و لولئ